


Yib rok President Thomas S. Monson



Fal'eg E Ngiyal' Rom ni fan ngak fare Tathapeg

Kureb e Krismas ni ke taw ngodaed ma ra ma' ma ke taw reb e duw nib bi'ech. Boed ni fowap e kudi falfalen' gaed ko ngiyal' nni gargeleg fare Tathapeg ma yibe dugliy e pin'en ni ngan rrin'.

Ko pin'en ni kad dugliyed ni ngad rrin'ed ko biney e duw, kadi ngongliyed e ngiyal' ulane yafas rodaed nge tegil fare Tathapeg ulan gumircha'en daed? Demtrug rogon ni gadaed be cheg nag ko n'en ni kad dugliyed, ma pagan'ug ni gadaed gubin ma gadaed ba adag ni ngad rrin'ed ban'en nib mangil boech. Biney e Krismas e ngiyal' ni tha'abi mangil ni ngad sap gaed ko murwel rodaed ma gadaed ngongliy biyay.

U lane yafas rodaed nib magawon, nib mu'un ban'en ngay nibe feek e sap rodaed, ma baga' fan ni ngad guyed rogon, ngad dugliyed ni ngan feked Kristus nga lane yafas rodaed nge tabinaew rodaed. Ma baga' fan ni gadaed, ni boed Fapi Girdi' Nrabad ko Ngek ni ngar guyed Yesus ngar Mu'ulunggad Ngak nde Nang be', ni gadaed be tiyan' daed ko fare tu'uf Rok man "nib ni ngan liyoer ngak."¹

Nap'an e kakrom, ma mulwol rok Yesus e ba ta'ab rogon. Ngak Peter nge Andrew u dap' e l'ay u Galilee, me ga'ar, "Mu un ngog ngdarow."² Ngak Filip ma ke pong ni ga'ar, "Mu un ngog ngdarow."³ Ngak fare Levite ni paer me yib fare thin ngak ni, "Mu un ngog ngdarow."⁴ Ma ngak gur nge gaag, fa'anra gadaed ra motoyil, ma ra yib e ra pong nem: "Mu un ngog ngdarow."⁵

Nap'an ni gadaed ra leak e rogon Ir ni daba' nge nap'an ni gadaed ra fol ko wo' Rok, ma ra yag kanawo'en daed ni ngad fal'eged wa'athan boech e gidii'. Yesus e be pining daed ni ngad athamgil gaed ngad ayuwegned boech e gidii' ya ba tu'uf Rok gumircha'en daed ni ba sagaran' daed ngay.⁶

Ba' bee' ni rayog ngam ayuweg ko biney e Krismas? Ba' bee' nibe soen nigem ni ngam guy?

Bukun e duw kafram mugu waen nga tabinaew rok bee' nib labthir nggu nangfan salpen ko Krismas. Nap'an ni guba' u rom, me yib bee' ko maab. Ba togta ni manang nib magawon e be sak'iy u langan fare maab. Daworun pining; machane, ke thamiy rok ni nge yibi guy e cha'an nima tafley nag nibe paer rok ni go' ir.

Nap'an e ngiyal' ney, ma gumircha'an e picha'an nib m'ar e yaed ba adag ni ngan gu' raed ko Krismas. Reb e Krismas nap'an ni kug u care center, mug paer nga buut ngug noned laal' e ppin ni yad ba labthir, cha'an ni tha'abi labthir e riliu' nge ragag nge ta'areb e duw rok. Ba kireb owchen, machane ke poey lamag.

"Bishop, gab sag'al ko biney e duw!" ke yoeg. "Ku leam nag ni ri dabkum mub."

Kug falfalen' ni gadow bay u ta'abang. Machane, bagyaed, e be sap nga waen nib kirbaen' ya'an nibe sulsul u dakean e thin ni, "Gu manang ni ra yib fakag nib pagal nge guyeg e daba'." Ku leam nag fa'anra ra yib, ya ba boech e Krismas ni darma kol.

Kuba' e ngiyal' ko biney e duw ni ngan pi' e ayuw, gumircha'ey nib sug ko t'ufeg, nge ya'el niba adag—reb e thin riy, e ngan fol ko fare wo' nike rrin' e Tathapeg rodaed man pigpig ni boed ni ba adag ni ngad rrin'ed. Nap'an ni gadaed ra pigpig Ngak, ma dabin siyegned kanawo'en daed, ni boed facha' ni kakrom,⁷ ni ngan ta' e ngiyal' ni fan Ngak u lane yafas rodaed nge tagil u lan gumircha'en daed.

Rayog ni ngad nanged fan fare m'ag u lan fare mulwol ko fare angel nike pi' nagk fapi cha' nima gafaliy e gamanman ni ga'ar: "Ku gub ni nggog e thin ni bfel' ngomed. . . . Re rran ney e kan gargeleg . . . e Tabiyul, ni Kristus ni ir e Somol?"⁸

Nap'an ni gadaed be thilthilyeg e ta'awath ko Krismas, ma aygun tafneyed, ma gadaed falfalen', man thapeg e binem e tawa'ath ni tha'abi ma'ang'ang u fithik gubin e tawa'ath—ni fare tawa'ath rok e Tathapeg nge Tabiyul rodaed, ni ngeyag ngad thapeged e yafas nib manemus.

"Dani mangil ni kan pi' e tawa'ath ngak bee', ma dabi feek fare tawa'ath? Facha' e dabun fare tawa'ath nikan pi' ngak, ma ku dani falfalen' ngak e cha'an nike pi' fare tawa'ath."⁹

Aygud uned Ngak, magdad pigpig Ngak, man tayfanned, ma gadaed thapeg e pi tawa'ath Rok nga lane yafas rodaed, ngeyog ni ngodaed, ko rogon nike yoeg Papa' i Lehi, "ke longbiyeg nga lan ngorngoren ko t'ufeg rok' ni manechubog."¹⁰

PI NOTE

1. Matthew 2:2.
2. Matthew 4:19.
3. John 1:43.
4. Matthew 9:9.
5. Muguy ko Doctrine and Covenants 38:22.
6. Muguy ko Doctrine and Covenants 64:34.
7. Muguy ko Luke 2:7.
8. Luke 2:10–11.
9. Muguy ko Doctrine and Covenants 88:33.
10. 2 Nephi 1:15.

ROGON NI NGAN FIL KO BINEY E MULWOL

Ke yoeg President Monson ngodaed ni "ngad guyed rogon, ngad dugliyed ni ngan feked Kristus nga lane yafas rodaed nge tabinaew rodaed." Leam nag ni ngam weliy ko picha'an ni gabe sensey nag rogon ni rayog ni ngar rrin'ed e biney ni go' giyaed rodaed nge lane tabinaew. Rayog ngam moeg ngoraed ni ngar fithed ngak

bee' fa tabinaew ni rayog ni ngar guyed fa ri pigpig gaed ngoraed ko biney e Krismas. "Kuba' e ngiyal' ko biney e duw ni ngan pi' e ayuw, gumircha'ey nib sug ko t'ufeg, nge ya'el niba adag."

FAL' YANGREN

Kanawo' ni ngan Pigpig ko ngiyal' ko Krismas

President Monson e yag nag ni nge yani guy e picha'an ni yaed ba labthir ni yaed ba' u lane care center, ni baga' ni nap'an e Krismas. Ke nang ni ba' e picha'an ni yaed ba falfalen' ni bachane be yib e gidii' ngar guyed raed, ma bay e picha'an ni yad be athapeg ni ra yib bee' ma ri dar baed. Ba' e gidii' nibe soen nag bee' ni nge yib ri guyed raed—sana ko biney e Krismas, gur e rayog ngam mang e cha'anem.

N'en ni bay mugu' e mornga'agen in e kanawo' ni rayog ngam ayuw ngam gu' bee' ni dabi kirbaen ni go' ir ko re Krismas ney. Pagan'um ni ngam leam nag boech e kanawo' ni rayog ngam ayuw u lane binaew rom ko ngiyal' ney. "Ba' bee' nibe soen nigem ni ngam guy?"

- Mu fal'eg rogon e card ko Krismas mag pi' ko tamachib nge chonggin e ward fa branch rom nib labthir fa dawori mabgol.
- Un ko murwel u lane binaew.
- Pi' e Babyor ku Mormon nib tawa'ath ko Krismas ngak e pi tafagar rom nge picha'an nib chugur ngom.
- Gu' e gidii' nib labthir u lane ward fa tabinaew rom.
- Fal'eg rogon e okas mag pi' ngak e cha'an nima paer nib chugur ngom.

BITIR

Laek fare Tamilang

Tomuren nikan gargeleg Yesus, ma Fapi Girdi' Nrabad ko Ngek ni ngar guyed Yesus ngar Mu'ulunggad Ngak nde Nang be' e ri pi'ed e tawa'ath Ngak. Kar laeked ba tu'uf nib bi'ech, ma baga' ram'en u lane lang ni ngan Pir'eg. Mang e pi tawa'ath ni rayog ni ngam pi' ngak Yesus ko biney e Krismas?



Mich, Tabinaew, Ayuw

Mornga'agen Yesus Kristus nib Thothup: T'ufeg nge Gol

Mmeybil mag bi'eg e ra babyor ney mag gay ni ngam nang ko mang e ngam weliy. Urogon ni mornga'agen fare Tathapeg nib thothup ni ngan nang fan e ra gel nag e mich rom Ngak me fal'eg wa'ath e picha'an ni gabe guy? Ra tin ni gaba a'dag ni ngam nang, man ko reliefsociety.lds.org.

Giney e guruy ko e bukun e Mulwol ni Ngan Fil ni Ngan Nang ni ba dag far gelngin ko fare Tathapeg.

Ulane pi chep nib thothup, ma t'ufeg e be yup' fan ko 't'ufeg bee' nibe gafgow.' Kube yup' fan ni ngan dag e runguy, ngak bee'.¹

Ke ga'ar President Thomas S. Monson, "Ke pi' Yesus bukun e wo' ngodaed ni mornga'agen e t'ufeg," "Fare pumo'on nib m'ar ko fare raen u Bethesda; fare ppin nikan kol ni yow be paer bee' ni gathi mabgol rok; fare ppin niba' ko fare luwed ku Jakob; fare ppin ni faak Jairus; Lazarus, fare pumo'on ni walagen Mary nge Martha—ra reb ma be yup' fan fare n'en ni buch u dakean e kanawo' u Jeriko. Ra bagyad ma ba tu'uf e ayuw rok.

"Ngak facha' nib m'ar u Bethseda, me ga'ar Yesus, 'Mu sak'iy ngam fek e chob rom, ngam man.' Ngak fare ppin' nib denen e ga'ar ngak, 'Mman, ma dab kum denen biyay.' Nge ayuweg e cha'an nike yib ni nge fek e raen, me pi' ko fare luweth nib ba' e raen riy ni 'ma pi' e yafos ngak ndariy n'umngin nap'am.' Ngak fare ppin nike yim' ni faak Jairus e yib e thin ni, 'Fachi pin, be lungug ngom, mu suwon.' Ngak

Lazarus nikan ki'iyag e ga'ar, 'Moy nga waen.'

"Fare Tathapeg e gubin ngiyal' ma ba' e t'ufeg rok ni darma mus. . . . Ngad binged maben gumircha'en daed, ngeyog ni Ir—ni cha'an nib wo' ko t'ufeg nib riyul—ni nge yib nga lan gumircha'en daed."²

Yug Pithin ko Chep nib Thothup

Psalm 145:8; Zekariah 7:9; 1 Peter 3:8; Mosiah 15:1, 9; 3 Nephi 17:5–7

Keb ko pi Chep nib Thothup

I ga'ar Linda S. Reeves, bin l'agruw e counselor u lan fare Relief Society general presidency, "Pumo'on rog nge gaag e kug garbog gow nga to'ban fak mow nib ppin nib ragag nge medlip e duw rok ni gomow be wenig nag e yafas rok ni dabin feek. "Fulweg riy e danga', machane . . . kug nangew . . . ni . . . [fare Tathapeg] e ba' amthun rok ngomow u fithik e kirbaen' romow."³

"Reb yaat ni mornga'agen e yafas rok Tathapeg ni gu ba adag e mornga'agen Lazarus. Fapi chep nib thothup e be yoeg ngodaed ni 'Martha e ba t'uf rok Yesus, . . . walagen [Mary], nge [walagen row nib pumo'on] Lazarus."⁴ Nap'an ni ubchiya'

Lazarus, ma kan thapeg e thin ngak Yesus, machane nap'an ni taw ma ke yim' Lazarus. Mary e mil ngak Yesus, me aw nga but u ay, me yoer. Nap'an ni gu' Yesus Mary nibe yoer, "me taganan', me . . . yoer" (John 11:33, 35).

"Iram e murwel rodaed. Ngarin thamiyed ma gadaed guy ma aram ma gadaed ayuweg gubin pifaak e Chitamangiy nu Tharmiy ni ngar thamiyed mar guyed mar nanged ni Tathapeg rodaed e gathi kemus nike feek gubin e denen rodaed nga dakean machane kub mu'un e amith rodaed nge gafgow rodaed ngay ya ngeyag ni nge nang ko mang e gadaed be thamiy nge rogon ni nge pi' e gapas ngodaed."⁵

PI NOTE

1. Guide to the Scriptures, "Compassion."
2. Thomas S. Monson, "The Gift of Compassion," *Liahona*, Mar. 2007, 4–5, 8.
3. Linda S. Reeves, "The Lord Has Not Forgotten You," *Liahona*, Nov. 2012, 120.
4. Linda S. Reeves, "The Lord Has Not Forgotten You," 118.
5. Linda S. Reeves, "The Lord Has Not Forgotten You," 120.

Mu Lemnag e Ren'ey

Mini' e rayog ni nge fal' wa'athan ni bachane tu'ufeg rom?